

(ബി) എങ്കിൽ പ്രസ്തുത വിഭാഗത്തിൽ ഉൾപ്പെട്ട ഏതെല്ലാം സ്ഥാപനങ്ങളുടെ പെൻഷൻ സഹകരണ ബാങ്കുകൾവഴി എന്നുമുതൽ നൽകിത്തുടങ്ങിയെന്ന് അറിയിക്കുമോ?

(എ&ബി) 2018 ഫെബ്രുവരി മാസം മുതൽ സംസ്ഥാനത്തെ പൊതുമേഖലാ സ്ഥാപനമായ കെ.എസ്.ആർ.ടി.സി.-യിൽനിന്നും വിരമിച്ച ജീവനക്കാരുടെ പെൻഷൻ വിതരണം സഹകരണ ബാങ്കുകൾ മുഖേന നിർവ്വഹിച്ചുവരുന്നു.

(സി) കിടപ്പുരോഗികളും ഗുരുതരമായ രോഗം ബാധിച്ചവരും ബാങ്കിൽ നേരിട്ടെത്തി പെൻഷൻ വാങ്ങുന്നതിൽ ബുദ്ധിമുട്ട് നേരിടുന്നത് ശ്രദ്ധയിൽപ്പെട്ടിട്ടുണ്ടോ?

ശ്രദ്ധയിൽപ്പെട്ടിട്ടുണ്ട്.

(ഡി) എങ്കിൽ ഇവർക്ക് എ. ടി. എം. സൗകര്യമോ ചെക്ക് ലിഫോ ഉപയോഗിച്ച് പെൻഷൻ തുക പിൻവലിക്കുന്നതിനാവശ്യമായ സംവിധാനം ഏർപ്പെടുത്തുന്നതിന് നിർദ്ദേശം നൽകുമോ?

നിലവിൽ സംസ്ഥാനത്തെ പ്രാഥമിക സഹകരണ സംഘങ്ങളിൽ ചെക്ക് മുഖേനയുള്ള ഇടപാടുകൾക്ക് അനുവാദമില്ല. എന്നാൽ എ.ടി.എം സൗകര്യം ഏർപ്പെടുത്തിയിട്ടുള്ള സംഘങ്ങളിൽനിന്നും പെൻഷൻകാർ ആവശ്യപ്പെടുന്നപക്ഷം ടി സൗകര്യം ബാങ്കുകൾ നൽകിവരുന്നുണ്ട്. എല്ലാ ബാങ്കിലും എ.ടി.എം. സംവിധാനം ഏർപ്പെടുത്തുന്നത് പ്രായോഗികമല്ല.

#### വ്യവസായ ആവശ്യത്തിന് പാട്ടഭൂമി

11(\*461) ശ്രീ. ലിന്റോ ജോസഫ്:

ശ്രീ. എം. രാജഗോപാലൻ:

ശ്രീ. വി. ജോയി:

ശ്രീ. എൻ. കെ. അക്ബർ: താഴെ കാണുന്ന ചോദ്യത്തിന് നിയമം, വ്യവസായം, കയർ വകുപ്പുമന്ത്രി (ശ്രീ. പി. രാജീവ്) സദയം മറുപടി നൽകുമോ:

സംസ്ഥാനത്ത് വ്യവസായ ആവശ്യത്തിന് ഭൂമി പാട്ടത്തിന് നൽകുന്നതു സംബന്ധിച്ച ഏകീകൃത നയത്തിന് രൂപം കൊടുത്തിട്ടുണ്ടോ; വിശദാംശങ്ങൾ നൽകാമോ?

സംസ്ഥാനത്ത് വ്യവസായാവശ്യത്തിന് ഭൂമി പാട്ടത്തിന് നൽകുന്നത് സംബന്ധിച്ച ഏകീകൃത നയ രൂപീകരണത്തിനുള്ള കരട് നയം സർക്കാർ പരിഗണിച്ചുവരുന്നു. അന്തിമ തീരുമാനം കൈക്കൊണ്ടിട്ടില്ല.